

Матур елмаю бүләк итүче

Хатын-кыз образы — тугрылык, гаделлек, хезмәт сөючәнлек, шәфкатьлелек, зур ихтыяр көче һәм яшәү дәрәжәсенең асыл сыйфатлар җыелмасы. Эшләрен, җәмәгать эшчәнлекләрен гаиләләре турында кайгырту белән беррәттән уңышлы башкарып килүче гүзәл затларыбыз, чын мәгънәсендә, гаилә уагына саклап тотучылар булып тора. Өй-йортларыбызны ямьләндереп, аларга күңел жылысы, рәхәтлек индирәләр. Төрле һөнәр ияләре буларак, үз хезмәтләрен жиренә җиткереп



башкаручы хатын-кызларыбыз һәрдаим мактауга лаек. Аклык, сафлык, матурлык символы алар. Бүгенге язмабыз нәкъ менә шундый гүзәл шәхесләрнең берсе — «Арт СТОМ» клиникасы табибы, тәҗрибәле ортодонт Раушания Әхтәм кызы Гыйльфанова турында. Тулы, матур гаиләдә тәрбия алган бу ханым инде балачактан ук белемгә, яңалыкка тартылып үсә. Мәктәпне алтын медальгә тәмамлаганнан соң, Раушания ике дә уйламый — туп-туры Казан медицина институтына юл ала. Үзенең теш табибы һөнәрен сайлавын исә ул безгә болай дип аңлатты.

— Кечкенәдән ук табиб булырга хыяллан-дым. Гомумән, ак халатлы хатын-кызлар миндә соклану хисләре уята иде. Балалар бакчасына теш табибы килгән көн хәтердә. Теш дәвалаганда көнәфиде тыныч кына утыруымны күргән стоматологның башка балаларга мине үрнәк итеп китерүе дә үзенең күрә тәэсир итми калмагандыр, дип уйлыйм. Ә менә ортодонт белаң кызыксынып китүемә мөгаллимем, искиткеч мөлаем табибә, Казан медицина институтының ортопедик стоматология кафедрасы доценты Саня Абдрахмановна сәбәпче булды дисәм, дәрәҗә булып. Ортодонт белгечлегенә бар нечкәлекләренә төшенергә, иң мөһиме — һәр пациентны йөрәккә якын итеп кабул итергә һәм һәрвакытта да оптимист булырга өйрәтте ул мине. Кызганычка каршы, башкалада ирен һәм аңкау ярыгы кебек дефектлары булган пациентларны дәвалау үзгәрә ачу хыялы белән янып йөргән табибемнең теләге тормышка аша алмады. Саня Абдрахмановнаның ни рәвешле термолас-

тик массада сабылларның казналыклары күчәрелмәләрен алулары күз алдында тора. Бу үз чиратында миңа аның осталыгын, сабырлыгын өлгә итеп алырга ярдәм итте. Моңың өчен мин укытучыма чиксез рәхмәтлемен, — дип иске ала Раушания ханым.

Раушания медицина институтын тәмамлау белән Әлмәткә кайта һәм озақ еллар дәвамында калабызның Чехов урамындагы стоматология поликлиникасында эшли. Биредә ул башта ортопед буларак, соңыннан интернатураны үткәннән соң, ортодонт буларак хезмәт куя. Шулай итеп, егерме еллап гомерен шушы эшчәнлеккә багыш-лый.

— Белгеч буларак, ортодонт өлкәсенә бүгенге көндә ни дәрәҗәдә алга китүен билгеләп узмый мөмкин түгел. Элек кия һәм сала торган, бик уңайсыз аппаратлар белән эшләргә туры килә иде. Аларны балалар салып куйганнан соң кияргә оныта яки бөтенләй югалталар иде. Шулай итеп, нәтиҗәлелек көтелгәннән күпкә түбән булды. Заманча эшләнешләр һәм уңайлы брекетылар калабызда уң ел элек барлыкка килде. Бу, үз чиратында, нәтиҗәле дәваларга, теш ярыйларын калдырмакка мөмкинлек бирә. Теш казналарында дефектлары булганнарны операциягә өзерләү барышында клиникабызга республиканың көньяк-көнчыгышы районнарыннан пациентларны кабул итәбез. Республика клиник хастаханәсенең безнең ни дәрәҗәдә эшләвебезне күрүе, шулай ук «Арт СТОМ» га пациентларын юллай. Бер пациентны Мәскәүгә операциягә өзерләргә туры килде. Анда барып тикшеренү узганнан соң белгечләрнең пациентлыбызга: «Вам повезло с ортодонт» — дип әйтүе шулай ук югары бәя буларак кабул иттек. Салынусыз аппаратлар кулланып дәвалау һәм үз лабораторияләребез булу — без-

нең клиниканың фишкасы булып тора дисәм, бер дә ялгыш булмас. Гомумән, тормыш иптәшәм Ринатның (клиника директоры, табиб-ортопед) ышанычлы кулы астында 20ләп кеше эшли, һәм аларның һәрберсе үзенең күрә бик талантлы белгеч һәм шәхес булып тора. Хезмәтебез авыр, ләкин шул ук вакытта бик кирәк. «Арт СТОМ» клиникасының эшләп китүенә дә быел инде биш ел булды. Аны оештыру мәшәкәтләрен сөйләп кенә бетерү мөмкин түгел. Шулай да тырышлыгыбыз юкка булмады. Бүгенге көндә ортодонтик аппаратларны үз-бездә ясыябыз. Технигыбыз ясаган пластиналарны күпләр чын мәгънәсендә сәнгать эше дип кабул итәләр. Оста-ларча, матур итеп ясыя аларны технигыбыз Ольга Анатольевна. Клиникада хезмәт куючы табибларның төп максаты булып иң беренче чиратта кешеләрнең йөз эстетикасына игътибар биру тора. Сабыяк чактан ук тешләрнең таби-гый матурлыгын һәм сәламәтлеген саклау мөһим. Моңысы инде өтә-өтәләрнең колагына бер киңеш, дигән кебегрәк әйтелгән сүз. Клиникабызда прикусны төзәтү, күрәнми торган брекетыларны урнаштыру, тешләрне дәвалау, протезлау һәм авыз куышлыгына гигиена ясау мөмкин-леген бар. Калабызда узган хәйриячелек программасы кысаларында инвалидларның тешләрне түләүсез дәваладык һәм протезлад-дык. Бу инде чын ихлас күңелдән башкарылган игелеккә гәмәл булды. Бик күп рәхмәт сүзләре иш-тергә туры килде. Бөрүк пациентларыбыз исән-сау гына була күрсеннәр, — ди Раушания Әхтәмовна.

Әлбәттә, тормыш гел эштән генә гыйбарәт түгел. Гыйльфановлар өчен гаилә һәрдаим беренче планга куела. Гаиләдә ике егет үсеп килә. Берсе инде өтә-өтәсе юлын сайлап, медицина институ-тында белем ала, икенчесе өзерләнә генә өлө. Раушания Әхтәмовна да, Ринат Мирзанурович та улларын кайгыртып торалар, акыллы киңешләр бирәләр. Раушания ханым язгы һәм җәйгә чорда бакчада эшләргә ярата, розалар үстөрә. 8 Март — хатын-кызлар көне уңаеннан Раушания Әхтәмовна барлык хатын-кызларга да иң изге теләкләрне җиткерде. Без дә, үз чиратыбызда, Гыйльфановлар гаиләсенә тигез, матур тормыш, «Арт СТОМ» клиникасына тотрыклы эшчәнлек теләп калабыз.

Резеда ИСМӨГҮЙЛЕВА
А. Аникин фотосы

те. Киләчәктә дә шундый булып кал, үзең зур максатлар билгеләп, аларга ирешү юлында армый-талмый хезмәт ит. Укуыңда, шәхси тормышыңда уңышлар, шатлык, бөхет, сөенчеләр телибез, иҗат чышмәләрең һәрвакыт тулы булсын.

Мөхәррият



«Альметьевский вестник», «Әлмәт хәбәрләре» газетасының штаттан тыш хәбәрчесе, тугры дуслыбыз Айдар Газизуллинны туган көне белән тәбрик итәбез.

АЙДАР!

18 яшьлек гомер бәйрәмендә сиңа иң изге теләкләребезне юллайбыз. Син күпләргә үрнәк булырлык акыллы, тырыш, итәгәтле һәм талантлы татар еге-



60 еллыкны каршылап

Урам исемнәре ни хакта?

Бүгенге сәхифәбез хатын-кыз исеме белән аталган урамнарда багышлана. Чөнки хатын-кызлар тормыш бизәге, гаилә уагына саклаучылар гына түгел, уңышлы хезмәткәр, актив җәмәгать эшлеклеләре дә. Алардан башка яшәешебезнең бер генә тармагын да күз алдына китереп булмый.

Клара Цеткин
(1857 – 1933)

Германия һәм халыкара эшчеләр хәрәкәте эшлеклесе, Германиядә Коммунистлар партиясенә нигез салучы. Эйснер шәһәрләрендә авыл укытучысы гаиләсендә туган. Лейпциг шәһәрләрендә шәхси укытучыда белем ала, шул чорларда Россия студентлары түгәрәгенә йөрүчеләр, эмигрантлар белән аралаша башлый. 1870 еллар ахырында немец эшчеләр хәрәкәтендә катнаша, Германиянең социал-демократлар оешмасына керә. Франция, Австрия, Италиянең социалистик хәрәкәтләрен башлап йөрүчеләрнең берсе. 1889 елда Парижда узган Интернационалның 2 нче оештыру Конгрессында революцион көрәштә хатын-кызларның роле турында чыгыш ясыя. Германиядә



социал- демократик хатын-кызлар хәрәкәтен җитәкли, «Глайхайт» дип аталган эшче хатын-кызлар газетасы җаваплы сәркатибе булып эшли. 1907 елда аның инициативасы белән беренче Халыкара хатын-кызлар конференциясенә нигез салына. 1910 елда чираттагы утырышларның бер-

сендә 8 март Халыкара хатын-кызлар көнен бәйрәм итү турында карар кабул ителә. Әлмәт төзелә башлау белән урамнарның берсенә 8 март исеме бирелә. Биредә тире-венерологик авырулар диспансеры, теш дәвалау клиникасы, балалар бакчасы урнашкан.

Зифа Балакина – Әлмәт шәһәрләренең Мактаулы гражданы

Зифа Балакина — Бөгелмә өязе, Урсалы волосте Яңа Нәдәр авылында туган. Хезмәт эшчәнлеген Бөгелмә шәһәрләрендә башлый. 1928 елда медицина техникумын, соңрак Казан медицина институтын тәмам-лай. Укып бетерү белән, 1934 елдан 1946 елга кадәр төрле сәламәтлек саклау учреждениеләрендә хезмәт куя. Сугыш елларында эвакуацион госпиталь хирургы, райздрав мөдире булып эшли. 1946 елда ТАССР Сәламәтлек саклау министрлыгы приказы нигезендә Әлмәт район хастаханәсенә баш табиб һәм хирургия бүлгә мөдире итеп билгеләнә. Зифа Балакина тарафын-



нан район һәм шәһәр сәламәтлек саклау учреждениеләренең матди техник базасын ныгыту, кадрлар белән тәэмин итү юнәлешендә күп эшләр башкарыла. Яшьләрнең остаханәсенә баш табиб һәм хирургия бүлгә мөдире итеп билгеләнә. Аның хезмәтләре төрле дәрәҗәдәгә дөүләт

бүләкләре белән билгеләп үтелгән. РСФСРның һәм ТАССРның Атказанган табибы дигән мактаулы исемгә ия, Әлмәтнең Мактаулы гражданы. Район хастаханә артындагы беренче урам аның исеме белән аталган.

Саҗидә Сөләйманова
(1926–1980)

Саҗидә Сөләйманова — шагыйрә, прозаик. 1926 елда Башкортстанның Яңаавыл районы Яңавыл авылында туган. 1944 елда Тәтеш урта мәктәбен тәмамлагач, укытучы булып эшли, аннан соң Уфа педагогика институтында белем ала, мәктәпләрдә тарих фәнен укыта. 1955 елдан аның гомере һәм иҗаты Әлмәт шәһәре белән бәйле: нефть техникумында, шәһәр радио-үзәгендә, Әлмәт әдәбият берләшмәсендә эшли, шигърьләре дә шул чорда басыла башлый.

Иң беренче чиратта шагыйрә буларак танылса да, матур гына хикәя һәм повестьлар да яза. Саҗидә Сөләймановадан мирас булып калган күңел байлыгы китап киштәләрендә җыентыклар булып тезелгән: «Кыр казлары»,



«Бөхетне үзем табам», «Юллар, юллар», «Яшәү хақы», «Кызыл каурийлар», «Гөлбадран», «Сабыр канатлары», «Шигърьләр һәм поэмалар».- Саҗидә Сөләйманова үзе исән чагында Мәскәүдә һәм Казанда русча төржемәдә өч җыентыгы басылып чыкты. Аерым шигърьләре украин, үзбек һәм башка милли телләргә төржемә ителде. Шагыйрә, озака сузылган

каты авырудан соң, 1980 елның 10 маенда Әлмәт шәһәрләрендә вафат булды.

Бу урамда шагыйрә исемдәгә үзәк китапханә урнашкан, салым инспекциясе, Россия саклык банкы филиалы, инвалидлар оешмасының хезмәт күрсәтү предприя-тиясе урнашкан.

Ф. ХӘСӘНОВА
А. Аникин,
Ф. Вәлиев фотолары